
கேரள அரசு 
சட்ட (சட்டமியற்றல் -சி ) துறை 

அறிக்கை 


எண் 11011/ச . இ . சி . 1 / 2010/ சட்ட ம் . 

2010 ஆகஸ்ட் 8 
திருவனந்தபுரம் , - 

1932 சிராவணம் 17 . 
2010 ஆகஸ்ட் 8 - ம் தேதி கேரள ஆளுநரால் விளம்பர அறிக்கை 
செய்யப்பட்ட பின்வரும் அவசரச்சட்டம் பொதுமக்களின் அறிவிற்காக 
இதனால் விளம்பரம் செய்யப்படுகிறது . 


ஆளுநரின் ஆணைப்படி , 


கெ . மதுசூதனன் நாயர் , 
சட்டத்துறை சிறப்புச்செயலர் . 


2010 - ன் 34 - வது எண் அவசரச்சட்டம் 


| 

2010- ன் கேரள பஞ்சாயத்து ராஜ் (இரண்டாவது திருத்த ) 

அவசரச்சட்டம் 


இந்தியக்குடியரசின் அறுபத்தி ஒன்றாவது ஆண்டில் கேரள ஆளுநரால் 
விளம்பர அறிக்கை செய்யப்பட்டது . 


1994 - ல் கேரள பஞ்சாயத்து ராஜ் சட்டத்தை மீண்டும் திருத்தம் 
செய்வதற்குரிய ஒரு அவசரச்சட்டம் . 

முகவுரை - 1994 - ன் கேரள பஞ்சாயத்துராஜ் சட்டத்தை பின்வரும் 
தேவைகளுக்காக மீண்டும் திருத்தம் செய்வது உகந்ததாக இருப்பதாலும் ; 


2010 - ன் கேரள பஞ்சாயத்துராஜ் ( இரண்டாவது திருத்த ) அவசரச் 
சட்டம் ( 2010 - ன் 25 ) 2010 ஜூன் மாதம் 12- ம் தேதி கேரள ஆளுநரால் 
விளம்பர அறிக்கை செய்யப்பட்டபடியாலும் ; 

2010 ஜுன் 28 - ம் தேதி தொடங்கி 2010 ஜூலை 29 - ம் தேதி 
முடிவடைந்த கேரள மாநில சட்டப் பேரவையின் கூட்டத்தொடரில் 
மேற் கூறிய அவசரச்சட்டத்திற்கு பதிலாக சட்டப் பேரவையில் ஒரு 
சட்டம் கொண்டு வருவதற்குரிய ஒரு மசோதா சட்டப் பேரவையில் 
தாக்கல் செய்வதற்கும் நிறைவேற்றுவதற்கும் முடியாமல் போனதாலும் ; 

இந்திய அரசியலமைப்பின் 213-வது விதித்தொகுப்பின் உட்பிரிவு (2)- ன் 
துணை உட்பிரிவு ( எ ) - ன் அடிப்படையில் மேற்கூறிய அவசரச்சட்டம் 
2010 ஆகஸ்ட் 9- ம் தேதி அமலில் இருந்து நின்றுவிடுவதாலும் ; 

மேற்கூறிய அவசரச்சட்டத்தின் ஏற்பாடுகளை நிலை நிறுத்தாவிடில் 
இடர்பாடுகள் ஏற்படும் என்பதாலும் ; 

கேரள மாநில சட்டப்பேரவை கூட்டத்தொடரில் இல்லாததாலும் , 
தாம் துரித நடவடிக்கை எடுக்க தேவையான சூழ்நிலைகள் நிலவில் 
உள்ளன என்று கேரள ஆளுநர் திருப்தியுறுவதாலும் ; 

தற்போது , எனவே , இந்திய அரசியலமைப்பின் விதித்தொகுப்பு 213- ன் 
உட்பிரிவு (1) - ன் படி வழங்கப்பட்ட அதிகாரங்களை பயன்படுத்தி கேரள 
ஆளுநரால் பின்வரும் அவசரச்சட்டம் விளம்பரம் செய்யப்படுகிறது . 


1 . சுருக்கப்பெயரும் தொடக்கமும் - (1) இந்த அவசரச்சட்டம் 2010- ன் 
கேரள பஞ்சாயத்துராஜ் ( இரண்டாவது திருத்த ) அவசரச்சட்டம் என 
அழைக்கப்படலாம் . 

( 2 ) இது 2010 ஜுன் 14 - ம் தேதி அமலுக்கு வந்திருப்பதாக 
கருதப்பட வேண்டும் . 


2 . 1994 - ன் 13 - வது சட்டம் தற்காலிகமாக திருத்தம் செய்யப்பட 
வேண்டும் . இந்த சட்டம் அமலில் இருக்கும் காலத்தில் 1994 - ன் கேரள 
பஞ்சாயத்துராஜ் சட்டத்தின் ( 1994 - ன் 13 ) ( இதற்குப் பிறகு முதன்மைச் 
சட்டம் என்று குறிப்பிடப்படும்) . 3 முதல் 8 வரையிலான பிரிவுகளில் 
குறிப்பிடப்பட்ட திருத்தங்களுக்கு உட்பட்டு பலனுடையதாக இருக்கும் . 


3 . பிரிவு 1 - ன் திருத்தம் . -- முதன்மைச் சட்டத்தின் பிரிவு 1 - ன் துணைப் 
பிரிவு 2- ல் , “ தொழிற்பகுதிகளுடையவும் " என்ற சொற்களுக்குப் பதிலாக 


அரசியலமைப்பின் விதித்தொகுப்பு 243 க்யூ உட்பிரிவு (1) - ன் காப்பு 
வாசகத்தின்படி விவசாய பட்டிணமாக குறிப்பிடப்பட்ட பகுதிகளுடையவும் " 
போன்ற சொற்கள் , எண்கள் மற்றும் குறியீடுகள் சேர்க்கப்பட 
வேண்டும் . 


4 . பிரிவு 10 - ன் திருத்தம் . -- முதன்மைச்சட்டத்தின் பிரிவு 10 - ன் 
துணைப்பிரிவு ( 3) - க்குப்பிறகு பின் வரும் துணைப்பிரிவு சேர்க்கப்பட 
வேண்டும் , அதாவது : 


“ (3எ ) டீலிமிட்டேஷன் கமிஷன் தொகுதிகளின் எல்லை நிர்ணயம் 
சம்பந்தப்பட்டு இந்த பிரிவின் கீழ் வெளியிடப்பட்ட ஒவ் வொரு 
ஆணையும் அரசு அரசிதழில் வெளியிடப்பட வேண்டியதும் , அது 
சட்டப்படி செல்லுபடியானதாகவும் இருக்கும் . 


5 . பிரிவு 30 - ன் திருத்தம் . -- முதன்மைச் சட்டத்தின் பிரிவு 30 - ன் 
துணைப்பிரிவு (1)- ல் தற்போதுள்ள விளக்கம் , “ விளக்கம் 1 " என்று எண் 
இடப்பட வேண்டியதும் அவ்வாறு எண் இடப்பட்ட விளக்கம் 1- க்கு 
பிறகு பின் வரும் விளக்கம் சேர்க்கப்படவும் வேண்டும் , அதாவது : 

" விளக்கம் 2 : - இந்த பிரிவின் தேவைக்காக பகுதி நேர பணியாளர்கள் 
மற்றும் மதிப்பூதியம் பெறுபவர்கள் ஊழியர்களாக கருதப்பட வேண்டும் ." 

6 . பிரிவு 149 - ன் திருத்தம் . -- முதன்மைச் சட்டத்தின் பிரிவு 149 - ன் 
துணைப்பிரிவு (2 )- க்கு பின்வரும் காப்புவாசகம் சேர்க்கப்பட வேண்டும் , 
அதாவது : 


" எனில் சந்தர்ப்பம் ஏற்படும் பட்சத்தில் பல்வேறு மட்டங்களிலான 
பஞ்சாயத்துகளுக்கு ஒரே சமயத்தில் பொதுத்தேர்தல் நடத்துவதை 
செயல்படுத்த மாநில தேர்தல் குழு தேவைப்படுவதற்கு ஏற்ப காலியிடங்கள் 
ஏற்படுவதற்கு முன்னரான 6 மாதங்களுக்குள் பொதுத்தேர் தல் 
நடத்தப்படலாம் . " 


7 . பிரிவு 154 - ன் திருத்தம் . -- முதன்மைச்சட்டத்தின் பிரிவு 154 - ன் 
துணைப்பிரிவு ( 2 ) - க்கு பிறகு பின்வரும் துணைப்பிரிவு சேர்க்கப்பட 
வேண்டும் , அதாவது : 


“( 3) பஞ்சாயத்தின் தலைவர் அல்லது துணைத்தலைவர் நமது பதவிப் 
பொறுப்பையோ அல்லது பஞ்சாயத்தில் ஒப்படைக்கப்பட்டதோ அதன் 
உடமையிலுள்ளதோ அல்லது தனது கைவசம் அல்லது கட்டுப்பாட்டில் 
அல்லது வந்தடைந்ததோ ஆன ஏதேனும் ஆவணம் , பணம் , அல்லது பிற 


பொருட்கள் தலைவர் அல்லது துணைத்தலைவர் என்ற நிலையில் உள்ள 
தனது பதவி காலவரையறை முடிவடைந்தால் உடனடியாகவும் , மேலும் 
துணைத்தலைவரின் காரியத்தில் , தலைவர் தேவைப்பட்டால் உடனடியாக 
வும் பதவிக்கு வரும் தனது வாரிசுக்கோ நிர்ணயம் செய்யப்பட்ட பிற 
அதிகாரிக்கோ ஒப்படைக்க மறுக்கும் பட்சத்தில் அத்தகைய தலைவர் 
அல்லது துணைத்தலைவர் , குற்றஸ்தாபனத்தின் மீது அந்த குற்றத்திற்கு 
பத்தாயிரம் ரூபாய்க்கு மிகாத பிழைத்தண்டனை சுமத்தப்பட்ட வேண்டும் . 


8 . பிரிவு 235 எபி - ன் திருத்தம் . -- முதன்மைச்சட்டத்தின் பிரிவு 235 
எபி - ன் துணைப்பிரிவு (1)- ல் , " 1999 அக்டோபர் 15- ம் தேதி அல்லது என்ற 
சொற்கள் மற்றும் எண்களுக்குப் பதிலாக " 2008 டிசம்பர் 31- ம் தேதி அல்லது 
என்ற சொற்கள் மற்றும் எண்கள் சேர்க்கப்பட வேண்டும் . 


9 . இரத்தாதலும் தவிர்ப்பும் . -- ( 1) 2010 - ன் கேரள பஞ்சாயத்துராஜ் 
( இரண்டாவது திருத்த ) அவசரச்சட்டம் ( 2010 - ன் 25) இதனால் இரத்து 
செய்யப்படுகிறது . 


( 2 ) அவ்வாறு இரத்து செய்யப்பட்டபோதிலும் மேற் கூறிய 
அவசரச்சட்டத்தின் அடிப்படையில் திருத்தம் செய்யப்பட்டமுதன்மை 
சட்டத்தின் கீழ் செய்த ஏதேனும் காரியமோ எடுத்த ஏதேனும் 
நடவடிக்கையோ இந்த அவசரச்சட்டத்தின் அடிப்படையில் திருத்தம் 
செய்யப்பட்ட முதன்மை சட்டத்தின்கீழ் செய்ததாகவோ எடுத்ததாகவோ 
கருதப்படவேண்டும் . 


ஆர். எஸ் . கவாய் , 

ஆளுநர். 


